

**H**awn il-Mosta meta ssemmi l-festa ta' Santa Marija żgur li b'xi mod apparti l-festi interni, jiġuk quddiem għajnejk ukoll l-festi esterni, armar, baned u loġhob tan-nar. S'intendi il-kelma nar tfakkret f'Peppi Mangion jew ahjar kif jafu kulhadd 'Peppi il-Parell' għax ismu hu marbut sew mal-festa ta' Santa Marija u man-nar. Jinghad li Peppi hu l-aktar raġel anzjan f'Malta li ilu jahdem in-nar u għadu jahdem.

## Peppi Mangion — *il-Parell*

**F**'kelmtejn li għamilt ma' Peppi fil-Każin ta' Santa Marija hekk kif kien għadu kif spiċċa minn ġurnata xogħol fil-Kamra tan-Nar, beda jirrakontali fil-qosor kif beda jahdem dan ix-xogħol.

Fil-fatt Peppi twieled fl-1928 u beda jinteressa ruhu fil-loġhob tan-nar fl-età ta' 16-il sena. Dak iż-żmien beda jahdem ma' Pawlu Sant 'Ta' Wenzina' u dam miegħu tliet snin. F'dan il-perjodu li dam ma' Wenzina tghallem sew x-xogħol tan-nar u nġhaqad ma' grupp iehor ta' nies fosthom Fidiel Camilleri u Toni Ebejer li bdew jahdmu f'razzett fil-inhawi tal-Blata l-Gholja. Wara xi sena sid irrazzett ried irrazzett lura u kellhom jerġgħu jmorru lura fil-Kamra tan-Nar, dik ta' wara l-ground tal-football.

Meta staqstejtu minn fejn kienu jiġbru l-flus għall-materjal tan-nar, Peppi qalilna li kienu jagħmlu xi xogħol għal postijiet ohra fosthom il-Mellieha, il-Kalkara u s-Sannat, Għawdex. Kien jgħinhom ukoll il-Prokaratur tal-festa Dun Ġużep (Ta' Kamlata). Sadattant il-grupp li kellhom jahdmu in-nar kiber u ġew magħhom Toni Sant u Paċik Saliba.

Dwar ir-riċetti li kienu jużaw f'dawk iż-żmienijiet Peppi qalli li dawn kienu horox hafna u ċerti kuluri isbah

minn tal-lum, sintendi perikolużi hafna. Fil-fatt irrakontali li kienet wahda minn dawn ir-riċetti li kkaġunat disgrazzja kbira fil-kamra tan-nar.

Kien il-Ġimgha, 6 ta' Ġunju, għal habta tal-5.30 ta' filgħaxija meta bhas-soltu kienu qegħdin jahdmu xi nar għall-festa ta' l-Assunta. Fil-kamra kien hemm sitta minnies, fosthom Peppi l-Parell, Paċik Saliba, Toni Ebejer, Pawlu Sant, Toni Sant u Fidiel Camilleri. Fidiel Camilleri kien barra l-kamra jimla murtal tal-kulur, abjad tad-dawl li kien perikoluż hafna. F'hin minnhom sehħ xi spark, ix-xogħol li kellu f'idu ha n-nar. Taret xi stilla fil-bitha tal-kamra tan-nar fejn kien hemm xi xogħol iehor biex jinxfex u ha n-nar ukoll. Min kien fil-bitha telaq jiġri 'l barra iżda Toni Sant ma lahaqx skappa għax il-blata tal-bieb waqgħet fuqu u hallietu hemm. Sadattant in-nar infirex ġewwa u sehħet splużjoni li qerdet kollox kumpliment. Wara l-isplużjoni Peppi reġa' lura l-kamra fejn sab lil Toni Sant kważi mejjet u fil-fatt miet ftit wara. Fidiel miet ġimgha wara. Wara xi jiem minn dan l-incident Peppi reġa' medd għonqu għax-xogħol u mar l-kamra tan-nar inaddaf u jibni mill-ġdid il-post.

➔ **ikompli paġna 51**



# G&I

## *Pet and Aquatic Shop*

32, Triq l-Oratorju, Mosta MST 07  
Tel. 411780

Il-Pet Shop fejn issib kull tip ta' għasafar ta' l-għana u għasafar eżotiċi bħal Amorini u Love Birds.

Issibu wkoll għażla kbira ta' ħut tropikali u aċċessorji għall-Aquarium tiegħek u kull bżonn għall-pets

*Just arrived Souvenirs for Weddings*

## *Da Lucrezia*

Constitution Street,  
Targa Gap, Mosta  
Up the hill (past the bridge)  
Tel: 411307

*Invitations*

*Friday morning closed*





# Peppi Mangion – il-Parell

➔ minn paġna 50

Wara dan l-incident l-kamra li kienet ta' Pawlu Wenzina inbiegħet bil-permess b'kollox lil Ġużeppi Grech (il-Paramount). Xi żmien wara il-permess dar fuq Freddie Magri u għadu jokkupah sal-lum. Reġa' beda' jsir ix-xogħol tan-nar f'din il-kamra u baqgħet tintuża sal-1980 fejn kellha titneħħa minhabba li l-bini li kien qed jinbena gie viċin wisq.

Fl-1959 Peppi hadem għar-rasu fejn għamel ix-xogħol tan-nar kollox wahdu.

Sadattant żdiedu aktar nies jahdmu n-nar f'din il-kamra li fosthom kien hemm l-ahwa tač-Čič, Wigi Bonnici, Karmnu u Ġanni l-iskultur. Barra li kienu jahdmu nar ta' l-ajru kienu ukoll jahdmu n-nar ta' l-art li kien jintrema quddiem d-dar ta' l-Arcipriet. Kiem jinhadem nar spettakoluż fejn fosthom kienet tispikka l-famuża 'miġnuna' li kienet speċi ta' cirku b'xi funtani marbuta magħha u toghla għoli 'l fuq mill-kampnar tal-knisja.

Meta staqstejtu dwar kif kien jinhadem il-porvli

f'dawk iż-żminijiet Peppi qalli li bhala materjal hu l-istess bhala tal-lum bid-differenza li qabel kien jinhadem kollox bl-idejn u mhux bil-mutur. Minflok il-mutur kellhom il-'lida' speċi ta' ballata, zokk ohxon indendel minn tarjola u jballat il-porvli għal erba' siegħat shah. Kienu iballtu nofs siegħa kull wiehed.

## Incident iehor

Fil-25 ta' Jannar, 1970 sehh incident iehor li fortunatament ma kienx wiehed fatali. Dakinhar Peppi flimkien ma' Freddie Magri kienu qegħdin jippressaw xi stilla vjola meta f'daqqa wahda din sparkjat. Peppi qalilna li kien l-aktar wiehed li nharag u dam l-isptar erba' xhur. Il-passjoni li għandu għal din l-arti ma' qatgħetx qalb Peppi u meta hareg mill-isptar reġa' kompli bix-xogħol tan-nar. Sadattant ingħaqdu aktar nies jahdmu n-nar fost ohrajn Ir-Ruman, il-Bubinu u Salvu z-Zerriegħa.

Staqstejt ukoll lil Peppi kif kien iqattgħa l-jiem tal-festa. Huwa qalilna li meta kien imissu jahraq lejlet il-festa ta' Santa Marija, l-għada f'jum il-festa hu flimkien ma' shabu lil jahdmu n-nar kienu jerfghu fil-vara ta'

➔ ikompli paġna 52



Ritrattt mem-  
orabbli  
meħud fl-  
1953 li juri n-  
nar maħdum  
għal dik is-  
sena. Mix-xel-  
lug jidher  
Toni Ebejer,  
Fidiel  
Camilleri u  
Peppi l-Parell  
li għadu  
jahdem in-nar

# MOTORBIKE

## Luca

183, Eucharistic Congress Road, Mosta MST 09  
Tel: 434604 Fax: 433902

*For all your Motorbike accessories  
needs including Helmets,  
Safety Clothes, Travel equipment,  
Gloves and others*





# Peppi Mangion – il-Parell

➔ minn paġna 51

Santa Marija waqt il-purċissjoni. Kien hemm żmien ukoll li l-grupp tan-nar kien jarma wkoll l-armar ta' barra u ta' dan ix-xoghol kienu jithallsu Lm100 u din is-somma kienet tmur kollha għall-ispejjeż tan-nar.

Mistoqsi dwar x'inhu l-akbar sodisfazzjoni li qatt ha f'dan ix-xoghol, Peppi qal li la darba il-murtali johroġ mill-kanna kollox sew għax jekk jisplodi fil-kanna xi daqqa ta' hadida tista' tiehu.

Peppi hu bniedem ta' karattru ferriehi u l-ghaxxa tiegħu waqt il-marċijiet. Hawn gedded il-memorja tiegħu u xi f'it tiegħi, meta semmieli xi kwalità ta' marċijiet li kienu jsiru qabel dawn tal-lum speċjalment fl-ahhar tat-tridu. F'dan il-marċ kien jinharq bosta nar bħal sfafar, stoppini, bukketti u irdieden żgħar. Kien marċ imsemmi f'Malta kollha. Kien wiehed brijuzu immens. Fl-1984 beda jsir marċ f'nhar Santa Marija, il-marċ ta' filghodu. Fil-bidu kien ukoll sabih b'dawk is-sfafar li jinharqu

## Kumpless ġdid

Fil-post il-ġdid li għandha bħalissa l-Filarmonika Santa Marija, Peppi qalilna li f'dan il-post hu hafna ahjar minn dawk ta' qabel. Hawn għandna kumdità kbira, kulhadd jahdem għal rasu, ix-xoghol il-lest jitnehha minn hdejhomm u jiġi storjat f'kmamar aktar l-isfel mill-workshops. Ghajjen wara ġurnata xogħol fil-kamra Peppi bi tbiissima fuq fomm qalli sakemm il-Mulej itih is-sahha jibqa' jahdem in-nar, jorbot, jinkolla, jimla', insomma kollox u kull ma' hemm bżonn fil-fabbrika tan-nar. ■

*Manuel Tonna*



Wara sena xogħol sodisfazzjon ta' kulhadd meta johroġ xogħol bħal dan

Ritratt: Paċik Galea

# Geo

## GREENGROCER

Independence Avenue, Mosta

Tel: 434986

**FREE DELIVERIES – DAILY**

Prop: Manuel Muscat

